

P9_TA(2022)0279

Is-Saħha mentali fid-dinja tax-xogħol diġitali

Riżoluzzjoni tal-Parlament Ewropew tal-5 ta' Lulju 2022 dwar is-saħha mentali fl-UE fl-era diġitali (2021/2098(INI))

(2023/C 47/05)

Il-Parlament Ewropew,

- wara li kkunsidra l-Artikolu 3 tat-Trattat dwar l-Unjoni Ewropea,
- wara li kkunsidra l-Artikoli 4, 6, 9, 114, 153, 169 u 191 u, b'mod partikolari, l-Artikolu 168 tat-Trattat dwar il-Funzjonament tal-Unjoni Ewropea,
- wara li kkunsidra l-Artikoli 2, 3, 14, 15, 21, 31, 32 u 35 tal-Karta tad-Drittijiet Fundamentali tal-Unjoni Ewropea (il-“Karta”),
- wara li kkunsidra l-Pilastru Ewropew tad-Drittijiet Soċjali, b'mod partikolari l-prinċipju 10 tiegħu,
- wara li kkunsidra l-Konvenzjoni tan-NU dwar id-Drittijiet ta' Persuni b'Diżabilità,
- wara li kkunsidra l-Istrategija tan-NU dwar is-saħha mentali u l-benesseri tal-2018,
- wara li kkunsidra l-manifest tal-Organizzazzjoni Dinjija tas-Saħha (WHO) għal irkupru f'saħħtu mill-COVID-19 tat-18 ta' Mejju 2020,
- wara li kkunsidra l-Jum Dinji tas-Saħha Mentali 2021 tad-WHO – “Kura tas-saħha mentali għal kulhadd: ejjew naghmluha realtà”,
- wara li kkunsidra l-qafas ta' azzjoni Ewropew tad-WHO dwar is-saħha mentali għall-2021-2025,
- wara li kkunsidra l-istudju dwar il-politika tas-saħha tal-Organizzazzjoni għall-Kooperazzjoni u l-Iżvilupp Ekonomiċi (OECD) tat-8 ta' Ġunju 2021 bit-titolu “A New Benchmark for Mental Health Systems: Tackling the Social and Economic Costs of Mental Ill Health” (Punt ta' Riferiment Ġdid għas-Sistemi tas-Saħha Mentali: l-Indirizzar tal-Ispejjeż Soċjali u Ekonomiċi tal-Mard Mentali) u r-rieżami tas-saħha mentali u tax-xogħol tal-4 ta' Novembru 2021 bit-titolu “Fitter Minds, Fitter Jobs: from Awareness to Change in Integrated Mental Health, Skills and Work Policies” “(Imhuh aktar b'saħħithom, Xogħol aktar b'saħħtu: minn Sensibilizzazzjoni għal Bidla fil-Politiki Integrati dwar is-Saħha Mentali, il-Ħiliet u x-Xogħol)”,
- wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Faċilità għall-Irkupru u r-Reżiljenza ⁽¹⁾,
- wara li kkunsidra d-Direttiva (UE) 2019/1158 tal-Parlament Ewropew u tal-Kunsill tal-20 ta' Ġunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw ⁽²⁾,
- wara li kkunsidra d-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-reqwiziti ta' aċċessibilità għall-prodotti u għas-servizzi ⁽³⁾,
- wara li kkunsidra d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol ⁽⁴⁾,
- wara li kkunsidra d-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol ⁽⁵⁾,

⁽¹⁾ ĠU L 57, 18.2.2021, p. 17.

⁽²⁾ ĠU L 188, 12.7.2019, p. 79.

⁽³⁾ ĠU L 151, 7.6.2019, p. 70.

⁽⁴⁾ ĠU L 303, 2.12.2000, p. 16.

⁽⁵⁾ ĠU L 299, 18.11.2003, p. 9.

It-Tlieta 5 ta' Lulju 2022

- wara li kkunsidra d-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' mizuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol ⁽⁶⁾,
- wara li kkunsidra d-Direttiva tal-Kunsill 89/654/KEE tat-30 ta' Novembru 1989 dwar il-htigijiet minimi ta' sigurtà u ta' saħħa fuq il-post tax-xogħol ⁽⁷⁾,
- wara li kkunsidra d-Direttiva tal-Kunsill 90/270/KEE tad-29 ta' Mejju 1990 dwar il-htigijiet minimi ta' saħħa u sigurtà għax-xogħol b'tagħmir li għandu display screen ⁽⁸⁾,
- wara li kkunsidra r-risoluzzjoni tiegħu tas-17 ta' April 2020 dwar azzjoni koordinata tal-UE biex tikkumbatti l-pandemija tal-COVID-19 u l-konsegwenzi tagħha ⁽⁹⁾,
- wara li kkunsidra r-risoluzzjoni tiegħu tal-10 ta' Lulju 2020 dwar l-istrategija tal-UE dwar is-saħħa pubblika wara l-COVID-19 ⁽¹⁰⁾,
- wara li kkunsidra r-risoluzzjoni tiegħu tal-21 ta' Jannar 2021 li tinkludi rakkomandazzjonijiet lill-Kummissjoni dwar id-dritt għall-iskonnessjoni ⁽¹¹⁾,
- wara li kkunsidra r-risoluzzjoni tiegħu tas-17 ta' Frar 2022 dwar it-tishih tal-pożizzjoni taż-żgħażaġh Ewropej: l-impjiegi u l-irkupru soċjali wara l-pandemija ⁽¹²⁾,
- wara li kkunsidra r-risoluzzjoni tiegħu tas-16 ta' Settembru 2021 dwar kundizzjonijiet tax-xogħol ekwi, drittijiet u protezzjoni soċjali għall-haddiema tal-pjattaformi – forom godda ta' impjeg marbuta mal-iżvilupp diġitali ⁽¹³⁾,
- wara li kkunsidra l-konkluzjonijiet tal-Kunsill tal-24 ta' Ottubru 2019 dwar l-ekonomija tal-benesseri ⁽¹⁴⁾, li jappellaw għal strategija komprensiva tal-UE dwar is-saħħa mentali,
- wara li kkunsidra l-konkluzjonijiet tal-Kunsill tat-8 ta' Ġunju 2020 dwar it-titjib tal-benesseri fuq il-post tax-xogħol,
- wara li kkunsidra l-komunikazzjoni tal-Kummissjoni tat-28 ta' Ġunju 2021 bit-titolu “Qafas strategiku tal-UE dwar is-saħħa u s-sikurezza fuq il-post tax-xogħol 2021-2027 – Is-sikurezza u s-saħħa okkupazzjonali għal dinja tax-xogħol li qed tinbidel” (COM(2021)0323),
- wara li kkunsidra l-Green Paper tal-Kummissjoni tal-14 ta' Ottubru 2005 bit-titolu “It-titjib tas-saħħa mentali tal-popolazzjoni – Lejn strategija għall-Unjoni Ewropea dwar is-saħħa mentali” (COM(2005)0484),
- wara li kkunsidra r-rapport tal-Kummissjoni tal-14 ta' Lulju 2021 bit-titolu “Employment and Social Developments in Europe – towards a strong social Europe in the aftermath of the COVID-19 crisis: reducing disparities and addressing distributional impacts” (L-Iżviluppi tal-Impjeg u Soċjali fl-Ewropa – lejn Ewropa soċjali b'saħħitha wara l-kriżi tal-COVID-19: it-tnaqqis tad-disparitajiet u l-indirizzar tal-impatti distributtivi),
- wara li kkunsidra l-Patt Ewropew għas-Saħħa u l-Benesseri Mentali tal-2008,
- wara li kkunsidra r-rapport tal-Forum Ewropew taż-Żgħażaġh tas-17 ta' Ġunju 2021 bit-titolu “Beyond Lockdown: the 'pandemic scar' on young people” (Lil hinn mil-lockdown: il-“ferita tal-pandemija” fuq iż-żgħażaġh),
- wara li kkunsidra r-rapport tal-Eurofound tad-9 ta' Novembru 2021 bit-titolu “Impact of COVID-19 on young people in the EU” (L-impatt tal-COVID-19 fuq iż-żgħażaġh fl-UE) u tal-10 ta' Mejju 2021 bit-titolu “Living, working and COVID-19: Mental health and trust decline across EU as pandemic enters another year” (Il-ħajja, ix-xogħol u l-COVID-19: deterjorazzjoni tas-saħħa mentali u l-fiduċja madwar l-UE hekk kif il-pandemija tidhol f'sena oħra),

⁽⁶⁾ ĠU L 183, 29.6.1989, p. 1.

⁽⁷⁾ ĠU L 393, 30.12.1989, p. 1.

⁽⁸⁾ ĠU L 156, 21.6.1990, p. 14.

⁽⁹⁾ ĠU C 316, 6.8.2021, p. 2.

⁽¹⁰⁾ ĠU C 371, 15.9.2021, p. 102.

⁽¹¹⁾ ĠU C 456, 10.11.2021, p. 161.

⁽¹²⁾ Testi adottati, P9_TA(2022)0045.

⁽¹³⁾ ĠU C 117, 11.3.2022, p. 53.

⁽¹⁴⁾ ĠU C 400, 26.11.2019, p. 9.

- wara li kkunsidra r-rapport tal-Aġenzija Ewropea għas-Sigurtà u s-Saħha fuq il-Post tax-Xogħol (EU-OSHA) tas-7 ta' Diċembru 2020 bit-titolu "Il-prevenzjoni ta' disturbi muskuloskeletalni f'forza tax-xogħol diversa: fatturi ta' riskju għan-nisa, migranti u haddiema LGBTI",
 - wara li kkunsidra r-rapport tal-EU-OSHA tas-7 ta' Ottubru 2011 bit-titolu "Mental health promotion in the workplace – a good practice report" (Il-promozzjoni tas-saħha mentali fuq il-post tax-xogħol – rapport ta' prattika tajba),
 - wara li kkunsidra r-rapport tal-EU-OSHA tat-22 ta' Ottubru 2021 bit-titolu "Telework and health risks in the context of the COVID-19 pandemic: evidence from the field and policy implications" (It-telexogħol u r-riskji għas-saħha fil-kuntest tal-pandemija tal-COVID-19: evidenza minn fuq il-post u implikazzjonijiet tal-politika),
 - wara li kkunsidra l-opinjoni tal-Kumitat Ekonomiku u Soċjali Ewropew tat-12 ta' Diċembru 2012 bit-titolu "Is-Sena Ewropea għas-Saħha Mentali – għal xogħol ahjar u kwalità ta' hajja ahjar" ⁽¹⁵⁾,
 - wara li kkunsidra l-opinjoni tal-Grupp ta' Esperti tal-Kummissjoni dwar Modi Effettivi ta' Investiment fis-Saħha tat-23 ta' Ġunju 2021 dwar l-appoġġ tas-saħha mentali tal-haddiema tas-saħha u haddiema essenzjali oħra;
 - wara li kkunsidra r-rapport tal-EU-OSHA u r-rapport tal-Eurofound tat-13 ta' Ottubru 2014 bit-titolu "Psychosocial risks in Europe: prevalence and strategies for prevention" (Riskji psikosoċjali fl-Ewropa: prevalenza u strategiji għall-prevenzjoni),
 - wara li kkunsidra l-Istharrig dwar l-Esperjenza tal-Impjegati ta' Willis Towers Watson tal-2021,
 - wara li kkunsidra l-petizzjonijiet ippreżentati lill-Kumitat għall-Petizzjonijiet, pereżempju Nru 0956/2018 u Nru 1186/2018,
 - wara li kkunsidra l-Artikolu 54 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjegi u l-Affarijiet Soċjali (A9-0184/2022),
- A. billi d-dritt għas-saħha fiżika u mentali huwa dritt fundamentali tal-bniedem u billi kull bniedem huwa intitolat għall-oghla standard ta' saħha li jista' jintlaħaq; billi d-WHO tiddefinixxi s-saħha mentali bħala "stat ta' benesseri mentali li fiha in-nies jifilhu sew għall-hafna stress tal-hajja, jistgħu jagħrfu l-potenzjal tagħhom stess, jitgħallmu u jahdmu tajjeb, u jkunu kapaci jikkontribwixxu għall-komunità tagħhom" ⁽¹⁶⁾; billi s-saħha mentali hija marbuta wkoll ma' drittijiet fundamentali oħrajn bħad-dritt għad-dinjità tal-bniedem, kif minqux fl-Artikolu 1 tal-Karta tad-Drittijiet Fundamentali tal-UE, u d-dritt għall-integrità tal-persuna, inkluża l-integrità mentali, kif minqux fl-Artikolu 3 tal-Karta;
- B. billi r-riċerka turi li l-pandemija tal-COVID-19 sawret prattiki organizzattivi u manijerjali u bidlet il-kundizzjonijiet tax-xogħol għal hafna haddiema fl-Ewropa, b'konsegwenzi għall-hin tax-xogħol, il-benesseri u l-ambjent fiżiku tal-post tax-xogħol; billi nholqu esigenti straordinarji għall-haddiema essenzjali u tal-kura tas-saħha; billi dawn il-haddiema kellhom ilaħħqu ma' ambjent tax-xogħol impenjattiv, nuqqas ta' protezzjoni u biża' għas-sikurezza tagħhom, li kellu impatt psikoloġiku negattiv; billi l-fehim ta' kwistjonijiet ta' saħha mentali fuq il-post tax-xogħol mhux iffisser li wiehed ikun konxju ta' disturbi mentali skont il-kriterji dijanjostiċi tal-Klassifikazzjoni Internazzjonali tal-Mard għall-Istatistika dwar il-Mortalità u l-Morbożità (eż. dipressjoni) ⁽¹⁷⁾, iżda wkoll li jfittex li jippromwovi l-benesseri, jevita l-fehim hażin u l-istigmatizzazzjoni u jfassal u jimplimenta l-mizuri u t-trattament xierqa għall-ġestjoni ta' dawk id-disturbi ⁽¹⁸⁾;
- C. billi l-pandemija ħolqot zieda qawwija fir-responsabbiltajiet ta' kura flimkien max-xogħol, li affettwat lin-nisa b'mod sproporzjonat u wessgħet id-disparità bejn il-ġeneri fil-kura mhux imħallsa; billi dan kellu impatt negattiv fuq is-saħha mentali ta' persuni b'responsabbiltajiet ta' kura, peress li hafna haddiema kellhom ilaħħqu ma' hafna aktar stress billi assumew iż-zieda fir-responsabbiltajiet ta' kura tal-edukazzjoni mid-dar u l-indukrar tat-tfal matul il-lockdown jew billi pprovdew kura informali jew wettqu kwalunkwe tip ieħor ta' xogħol għal qraba dipendenti;

⁽¹⁵⁾ ĠU C 44, 15.2.2013, p. 36.

⁽¹⁶⁾ Skeda informattiva tad-WHO, *Mental Health: strengthening our response* (Is-saħha mentali: insaħhu r-rispons tagħna), 17 ta' Ġunju 2022.

⁽¹⁷⁾ Il-Klassifikazzjoni Internazzjonali tal-Mard għall-Istatistika dwar il-Mortalità u l-Morbożità, "Problems associated with employment or unemployment" (Problemi assoċjati mal-impjeg jew mal-qgħad).

⁽¹⁸⁾ Lista ta' disturbi mentali skont l-iskeda informattiva tad-WHO dwar id-disturbi mentali, 8 ta' Ġunju 2022.

It-Tlieta 5 ta' Lulju 2022

- D. billi r-riċerka turi li l-pandemija ziedet it-telexogħol fuq skala akbar, u dan kellu konsegwenzi pożittivi bhal flessibilità u awtonomija akbar u f'xi każijiet, bilanċ aħjar bejn ix-xogħol u l-hajja privata; billi, madankollu, dawn il-kisbiet mhux dejjem jegħlbu l-konsegwenzi negattivi bhall-konnessjoni eċċessiva, ċajpir tal-linji bejn ix-xogħol u l-hajja privata, intensità akbar ta' xogħol u stress relatat mat-teknoloġija; billi skont l-istharrig tal-Eurofound dwar il-COVID-19, il-pandemija holqot haġna sfidi għall-haddiema li jaħdmu mill-bogħod; billi filwaqt li z-zieda konsiderevoli fit-telexogħol tista' tkun ta' benefiċċju għall-haddiema u n-negozji, id-dritt għas-saħħa fiżika u mentali jrid jiġi salvagwardjat u promoss ukoll f'dan il-kuntest;
- E. billi r-riskji psikosocjali huma r-riskji għas-saħħa l-aktar prevalenti assoċjati mat-telexogħol; billi prevalenza oġġla ta' telexogħol hija marbuta ma' sigħat twal ta' xogħol u stress relatat max-xogħol; billi skont l-EU-OSHA, ir-riskji psikosocjali jistgħu jirriżultaw feżiti psikoloġiċi, fiżiċi u soċjali negattivi bhal ansjetà relatata max-xogħol, eżawriment jew dipressjoni; billi l-kundizzjonijiet tax-xogħol li jwasslu għal riskji psikosocjali jistgħu jinkludu ammont eċċessiv ta' xogħol, talbiet konfligġenti u nuqqas ta' ċarezza dwar ir-rwol ta' dak li jkun, nuqqas ta' involviment fit-teħid ta' deċiżjonijiet li jaffettwaw lill-haddiema nfushom, nuqqas ta' influwenza fuq il-mod kif isir ix-xogħol, bidla organizzattiva ġestita hażin, nuqqas ta' sigurtà tal-impjeg, komunikazzjoni ineffettiva, nuqqas ta' appoġġ mill-manigment jew mill-kollegi, fastidju psikoloġiku u sesswali, u vjolenza minn partijiet terzi; billi l-Istati Membri ma jikkondividux standards u prinċipji komuni legalment vinkolanti rigward ir-riskji psikosocjali, li jwassal għal protezzjonijiet legali *de facto* inugwali għall-haddiema;
- F. billi, aktar ma jgħaddi z-zmien, dawk li jimpjegaw qed jużaw għodod diġitali bhall-apps, is-software u l-intelliġenza artifiċjali (IA) biex jimmaniġġjaw lill-haddiema tagħhom; billi l-ġestjoni algoritmika tippreżenta sfidi godda għall-futur tax-xogħol, bhall-kontroll u s-sorveljanza bl-użu tat-teknoloġija permezz ta' għodod ta' tbassir u ta' mmarkar, monitoraġġ remot f'hin reali tal-progress u tal-prestazzjoni u tal-intraċċar tal-hin, u tinvolvi riskji sinifikanti għas-saħħa u s-sikurezza tal-haddiema, b'mod partikolari s-saħħa mentali tagħhom, u d-dritt għall-privatezza u d-dinjità tal-bniedem; billi d-diġitalizzazzjoni u t-teknoloġiji godda avvanzati bhall-IA u l-makkinarju bbażat fuq l-IA qed jittrasformaw in-natura tax-xogħol; billi madwar 40 % tad-dipartimenti tar-rizorsi umani f'kumpaniji internazzjonali issa jużaw applikazzjonijiet tal-IA u 70 % qjisu dan bhala prijorità għolja għall-organizzazzjoni tagħhom; billi l-ekonomija diġitali l-ġdida trid tiġi rregolata biex trawwem prosperità kondiżiva u tiżgura l-benesseri tas-soċjetà ingenerali;
- G. billi din is-sitwazzjoni l-ġdida teħtieġna li nadottaw definizzjoni ġdida u usa' tas-saħħa u s-sikurezza fuq il-post tax-xogħol, li ma tistax tibqa' tiġi separata mis-saħħa mentali;
- H. billi l-pandemija tal-COVID-19 affettwat b'mod sproporzjonat lill-benesseri mentali tal-haddiema tal-kura tas-saħħa u tal-kura fit-tul – li l-maġġoranza tagħhom huma nisa – kif ukoll lill-popolazzjonijiet vulnerabbli inklużi l-minoranzi etniċi, il-komunità LGBTQ+, il-persuni akbar fl-età, il-ġenituri wahedhom, il-persuni b'diżabilità u kwistjonijiet ta' saħħa mentali preezistenti, il-persuni bi status soċjoekonomiku aktar baxx, il-persuni qiegħda, u l-persuni li jgħixu fir-reġjuni ultraperiferiċi u z-zoni remoti u mhux konnessi sew; billi s-saħħa mentali taż-zgħażaġħ marret għall-agħar b'mod sinifikanti matul il-pandemija, fejn il-problemi relatati mas-saħħa mentali f'diversi Stati Membri rduppjaw u halliet impatt sever fuq l-impjeg ta' zgħażaġħ u tnaqqis fid-dhul tagħhom, inkluż it-telf ta' impjegi; billi 9 miljun adolexxenti fl-Ewropa (li għandhom bejn 10 u 19-il sena) qed jgħixu b'disturbi tas-saħħa mentali, u l-ansjetà u d-dipressjoni jammontaw għal aktar minn nofs il-każijiet;
- I. billi haġna nies fl-UE m'għandhomx aċċess għas-servizzi pubbliċi tas-saħħa mentali u okkupazzjonali; billi l-benesseri mentali lahaq l-aktar livell baxx tiegħu fil-gruppi tal-etajiet kollha mill-bidu tal-pandemija, u d-deterjorament fis-saħħa mentali huwa attribwit għat-tfixkil fl-aċċess għas-servizzi tas-saħħa mentali, zieda fl-ammont ta' xogħol u kriżi tas-suq tax-xogħol li affettwaw liz-zgħażaġħ b'mod sproporzjonat; billi huwa magħruf li s-servizzi pubbliċi tas-saħħa mentali u okkupazzjonali mhumix finanzjati biżżejjed; billi l-istress relatat max-xogħol jista' jkun konsegwenza ta' diversi fatturi, bhal pressjonijiet ta' restrizzjoni tal-hin, sigħat tax-xogħol twal jew irregolari, u komunikazzjoni u kooperazzjoni fqira fi hdan l-organizzazzjoni; billi hemm korrelazzjoni b'saħħitha bejn il-migranja jew l-uġiġħ ta' ras sever

- u d-dipressjoni u l-ansjetà, fost disturbi psikjatriċi komorbidi oħra, li għandha effett indirett fuq il-prestazzjoni tax-xogħol u l-assenzi tal-impjegati; billi r-riċerka klinika u applikata fuq il-prevenzjoni, id-dijanjozi u t-trattament tal-kundizzjonijiet tas-saħħa mentali mhumiex iffinanzjati biżżejjed; billi l-kwistjonijiet tas-saħħa mentali bhalissa huma l-kawża ewlenija tal-morbożità globali, u s-suwiċidju huwa t-tieni l-akbar kawża ta' mewt taż-żgħażaġh fl-Ewropa; billi l-prevenzjoni, is-sensibilizzazzjoni, l-attivitajiet ta' benesseri u l-promozzjoni ta' kultura tas-saħħa mentali u sana fuq il-post tax-xogħol jistgħu jipprovdu eżiti pożittivi fit-titjib tas-saħħa tal-impjegati ⁽¹⁹⁾;
- J. billi kwistjonijiet fuq il-post tax-xogħol li jaffettwaw is-saħħa mentali jinkludu l-eżawriment professjonali, is-sindromu ta' bore-out, l-istress, il-fastidju, il-vjolenza, l-istigma, id-diskriminazzjoni u l-possibbiltajiet limitati għat-tkabbir jew għall-promozzjoni, aspetti li jistgħu jkomplu jiġu aggravati online; billi s-sena l-oħra d-WHO żvelat li aktar minn 300 miljun persuna madwar id-dinja kienu qed ibatu minn disturbi mentali relatati max-xogħol bħal eżawriment, ansjetà, dipressjoni jew stress postrawmatiku, li jikkorrelata mal-fatt li wiehed minn kull erba' haddiema Ewropej iħossu li x-xogħol għandu impatt negattiv fuq saħħithom ⁽²⁰⁾; billi ambjent tax-xogħol negattiv jista' jwassal għal problemi ta' saħħa fiżika u mentali, użu dannuż ta' sustanzi jew alkohol, assenteiżmu u telf ta' produttività;
- K. billi l-ispejjeż tal-mard mentali huma stmati għal aktar minn 4 % tal-PDG fl-Istati Membri kollha tal-UE fl-2015; billi l-ispiza tad-dipressjoni relatata max-xogħol giet stmata għal EUR 620 biljun fis-sena, li rriżultat f'EUR 240 biljun mitlufa fil-produzzjoni ekonomika ⁽²¹⁾; billi l-ispejjeż ikkalkulati tal-uġiġh ta' ras kollha fl-UE huma ta' aktar minn EUR 110 biljun fis-sena, li minnhom madwar EUR 50 biljun huma attribwibbli għall-emigranja; billi l-baġits relatati mal-prevenzjoni fl-Istati Membri kollha tal-UE għadhom baxxi, fil-livell ta' 3 % tan-nefqa totali tas-saħħa;
- L. billi skont ir-regolamenti tal-UE dwar is-saħħa u s-sikurezza okkupazzjonali ⁽²²⁾, dawk li jimpjegaw għandhom id-dmir li jipproteġu s-sikurezza u s-saħħa tal-haddiema fl-aspetti kollha tax-xogħol; billi min iħaddem għad għandu responsabbiltà għas-saħħa u s-sigurtà okkupazzjonali fil-kuntest tat-telexogħol; billi t-trade unions u l-korpi tas-saħħa u s-sikurezza okkupazzjonali fuq il-post tax-xogħol għandhom rwol kritiku fid-difiza tad-dritt fundamentali tal-bniedem li għandhom il-haddiema għal post tax-xogħol sikur u sigur, inkluż fit-telexogħol;
- M. billi l-impjeg stabbli, is-saħħa (inkluża s-saħħa mentali), il-kundizzjonijiet għal żvilupp shiħ, u s-sens ta' influwenza u involviment taż-żgħażaġh huma l-prekundizzjonijiet bażiċi għall-hruġ mill-kriżi, it-tishiħ tas-soċjetajiet u l-bini mill-ġdid tal-ekonomiji;

Is-saħħa mentali u x-xogħol diġitali: it-tagħlimiet mehuda mill-pandemija tal-COVID-19

1. Jiddispaċiħ għall-fatt li matul il-pandemija tal-COVID-19, is-saħħa mentali tal-impjegati u ta' dawk li jahdmu għal rashom kienet affettwata minn tfixkil f'haġna servizzi bħall-edukazzjoni, is-saħħa, l-appoġġ soċjali u fatturi ta' stress akbar bħall-insigurtà finanzjarja, il-biża' li wiehed jisfa qiegħed, l-aċċess limitat għall-kura tas-saħħa, l-iżolament, l-istress relatat mat-teknoloġija, il-bidliet fis-siġhat tax-xogħol, l-organizzazzjoni inadegwata tax-xogħol u t-telexogħol; jappella biex is-saħħa mentali tiġi indirizzata b'mod urġenti permezz ta' politiki trasversali u integrati, bħala parti minn strateġija komprensiva tal-UE dwar is-saħħa mentali u strateġija Ewropea dwar il-kura ssupplimentati minn pjanijiet ta' azzjoni nazzjonali; ifakkar lill-Kummissjoni, b'mod partikolari, li l-protezzjoni tas-saħħa mentali tal-haddiema għandha tkun parti integrali mill-pjanijiet ta' thejġija tal-EU-OSHA għal kriżijiet futuri tas-saħħa;

⁽¹⁹⁾ Qabel il-pandemija kien stmat li 25 % taċ-ċittadini tal-UE kienu se jesperjenzaw problema ta' saħħa mentali tul hajjithom. Sors: In-Network Ewropew għall-Promozzjoni tas-Saħħa fuq il-Post tax-Xogħol, *A guide for employers to promote mental health in the workplace (Gwida għal min iħaddem biex jipromwovi s-saħħa mentali fuq il-post tax-xogħol)*, Marzu 2011.

⁽²⁰⁾ Eurofound, Sixth European Working Conditions Survey (Is-Sitt Stharriġ Ewropew dwar il-Kundizzjonijiet tax-Xogħol), 2017.

⁽²¹⁾ L-opinjoni tal-Grupp ta' Esperti tal-Kummissjoni dwar Modi Effettivi ta' Investiment fis-Saħħa, *Supporting the mental health of the health workforce and other essential workers* (L-appoġġ tas-saħħa mentali tal-haddiema tas-saħħa u haddiema essenzjali oħrajn), 23 ta' Gunju 2021.

⁽²²⁾ Sommarju tal-EU-OSHA dwar id-Direttiva tal-Kunsill 89/391/KEE, aġġornat l-aħhar fit-3 ta' Mejju 2021.

It-Tlieta 5 ta' Lulju 2022

2. Jishaq li l-pandemija tal-COVID-19 u l-kriżi ekonomika sussegwenti poġġew pressjoni kbira fuq is-saħha u l-benesseri mentali taċ-ċittadini kollha, iżda fuq kolloxx tal-impjegati, ta' dawk li jahdmu għal rashom, taż-żgħażaġh, tal-istudenti li jkunu qed jidhlu fid-dinja tax-xogħol u tal-anzjani, bi prevalenza dejjem akbar ta' riskji psikosocjali relatati max-xogħol u rati oġhla ta' stress, ansjetà u dipressjoni;

3. Jishaq li l-pandemija tal-COVID-19 kellha impatt negattiv fuq it-tranzizzjoni mill-edukazzjoni għax-xogħol, u għalhekk tista' tikkawża livelli għoljin ta' stress, ansjetà u incertezza għaž-żgħażaġh fil-bidu tal-karriera tagħhom, li x'aktarx taggrava wkoll il-prospetti ta' impjeg tagħhom u tikkontribwixxi għall-kwistjonijiet tas-saħha u l-benesseri mentali tagħhom f'ċiklu vizzjuż; jappella għal appoġġ akbar għas-saħha mentali, inkluż għas-servizzi pubbliċi tal-impjegi, sabiex jiġi indirizzat il-benesseri tal-persuni qiegħda;

4. Jiddispijaċih li s-saħha mentali ma nġhatatx l-istess prijorità bhas-saħha fiżika, ġiet imcaħhda minn fondi u ma għandhiex biżżejjed persunal ikkwalfikat madwar l-Istati Membri, minkejja l-benefiċċji intrinseci assoċjati ma' saħha u benessere mtejba u l-gwadanji kbar fil-produttività ekonomika u livelli oġhla ta' parteċipazzjoni fix-xogħol li jirriżultaw minn investment pubbliku fis-saħha mentali; jemmen li tenhtieg azzjoni rapida biex tittejjeb is-sitwazzjoni attwali;

5. Jappella lill-istituzzjonijiet tal-UE u lill-Istati Membri jirrikonoxxu l-livelli għoljin ta' saħha mentali relatati max-xogħol madwar l-UE u jimpenjaw ruhhom għal azzjonijiet li jirregolaw u jimplimentaw dinja tax-xogħol diġitali li tgħin fil-prevenzjoni tal-problemi tas-saħha mentali, tipproteġi s-saħha mentali u l-bilanċ san bejn ix-xogħol u l-hajja, u tinforza d-drittijiet tal-protezzjoni soċjali fuq il-post tax-xogħol; jappella għal djalogu u sforzi għal dan il-għan ma' min ihaddem u mar-rappreżentanti tal-haddiema, inklużi t-trade unions; jishaq, f'dan ir-rigward, fuq il-htieġa essenzjali li jiġu adottati pjanijiet ta' prevenzjoni għar-riskji għas-saħha mentali fil-postijiet tax-xogħol kollha; jappella għal segwitu għall-implimentazzjoni tal-Qafas Ewropew tad-WHO għal Azzjoni dwar is-Saħha Mentali għall-2021-2025;

6. Jiddispijaċih dwar id-disparità bejn l-ammont ta' azzjoni tal-UE li fil-fatt ittiehdet dwar is-saħha u l-kamp ta' applikazzjoni mogħti mit-Trattat dwar l-Unjoni Ewropea u jappella biex tittiehed aktar azzjoni tal-UE fl-ambitu ta' dawk il-kompetenzi; iqis li s-saħha mentali hija l-kriżi tas-saħha li jmiss u li l-Kummissjoni għandha tiehu azzjoni u teżamina r-riskji potenzjali kollha permezz ta' miżuri vinkolanti u mhux vinkolanti, fejn rilevanti, u toħloq strateġija tal-UE dwar is-saħha mentali komprensiva, skont il-konklużjonijiet tal-Kunsill tal-24 ta' Ottubru 2019 dwar l-ekonomija tal-benesseri;

7. Jinnota li strateġija tal-UE dwar is-saħha mentali għandu jkollha l-għan li tirrikjedi li l-Istati Membri jintegraw il-kura tas-saħha mentali mal-kura fiżika minhabba l-korrelazzjoni mill-vicin bejn it-tnejn, biex jipprovdu kura bbażata fuq l-evidenza u d-drittijiet tal-bniedem, biex jespandu n-numru ta' servizzi offruti sabiex aktar adulti jkunu jistgħu jaċċessaw it-trattament, u biex jappoġġaw lin-nies biex jgħinuhom isibu xogħol jew jibqgħu jahdmu, fost sforzi oħrajn; jinsisti li s-saħha mentali hażina taffettwa l-benesseri tal-haddiema u timplika spejjeż għas-sistemi ta' protezzjoni soċjali, li jwasslu għal nefqa miżjuda fil-qasam tal-kura tas-saħha u s-sigurtà soċjali; jenfasizza r-responsabbiltà ta' min ihaddem u r-rwol essenzjali li għandhom kemm min ihaddem kif ukoll is-shab soċjali fit-tfassil u l-implimentazzjoni ta' inizjattivi bħal dawn;

8. Ifakkar li l-pandemija xehtet dawl fuq il-kriżi tas-saħha mentali mifruxa madwar l-Ewropa u d-diversi risponsi għaliha mill-Istati Membri u wriet l-importanza tal-kondiviżjoni tal-aħjar prattiki bħala rispons għall-emerġenzi tas-saħha, filwaqt li żvelat lakuni fil-prospettiva, inklużi t-thejjija, l-ghodod ta' rispons u finanzjament adegwat; jappella lill-Kummissjoni u lill-Istati Membri jinkludu l-impatti fuq is-saħha mentali fil-pjanijiet tar-rispons ta' emerġenza u thejjija f'każ ta' kriżi tas-saħha jew pandemika; jemmen li l-kriżi tas-saħha mentali attwali għandha titqies bħala emerġenza tas-saħha;

9. Jilqa' n-negozjati li għaddejjin għal regolament li jhassar id-Deciżjoni Nru 1082/2013/UE tal-Parlament Ewropew u tal-Kunsill tat-22 ta' Ottubru 2013 dwar theddid transfruntier serju għas-saħha⁽²³⁾ u n-negozjati li għaddejjin dwar ir-riforma taċ-Ċentru Ewropew għall-Prevenzjoni u l-Kontroll tal-Mard u t-tiħiħ tal-mandat tal-Aġenzija Ewropea għall-Mediċini;

⁽²³⁾ ĠU L 293, 5.11.2013, p. 1.

10. Ifahhar lill-haddiema essenzjali u tal-ewwel linja li ssagrifikaw il-benesseri tagħhom stess biex iwettqu xogħol li jsalva l-hajjiet matul il-pandemija; jinsab imhasseb dwar ir-riskji akbar għas-saħha mentali relatati max-xogħol fost il-haddiema tas-saħha u tal-kura fit-tul; jappella lill-Kummissjoni tagħti attenzjoni speċjali lill-haddiema essenzjali u tal-ewwel linja fil-proposti legiżlattivi li jmiss tal-Kummissjoni dwar is-saħha mentali fuq il-post tax-xogħol; jappella lill-Istati Membri jtejbju l-kundizzjonijiet tax-xogħol tagħhom, jindirizzaw in-nuqqas ta' persunal u jimpenjaw ir-rizorsi meħtieġa sabiex jiżguraw li dawn is-sagrifici ma jergħux ikunu meħtieġa, filwaqt li jiżguraw li l-haddiema jkollhom aċċess immedjat għal rizorsi tas-saħha mentali adegwati u protezzjoni u interventi psikosoċjali, li għandhom jiġu estiżi lil hinn mill-perjodu ta' krizi akuta; jishaq li l-maġġoranza vasta tal-haddiema essenzjali u tal-ewwel linja huma nisa u ta' spiss ikollhom introjtu aktar baxx, u jgarrbu riskji akbar għas-saħha mentali relatati max-xogħol;

It-tranzizzjoni diġitali u s-saħha mentali

11. Jirrikonoxxi li impjeg ta' kwalità jista' jghin biex jipprovdi lill-individwi skop kif ukoll sigurtà u indipendenza finanzjarja; jenfazizza r-relazzjoni pożittiva bejn saħha mentali tajba, kundizzjonijiet tajbin tax-xogħol, salarji adegwati, produttività fix-xogħol, benessere u kwalità tal-ġhajxien; jinnota li sens ta' skop u identità għall-haddiema jista' jiġi kkontestat f'kuntast ta' diġitalizzazzjoni li qed tiżdied, li tista' twassal għal problemi ta' saħha fiżika u mentali; jafferma li l-prevenzjoni hija għalhekk kruċjali; jemmen li kundizzjonijiet tax-xogħol adegwati u programmi attivi tas-suq tax-xogħol jistgħu jghinu fil-ġlieda kontra r-riskji psikosoċjali billi jipprovdu opportunitajiet għal impjegi ta' kwalità u protezzjoni soċjali; jinnota li d-dipressjoni u d-disturbi tas-saħha mentali jistgħu jkunu ostaklu biex wiehed jibqa' jaħdem u jikseb impjeg u li jenhtieg appoġġ addizzjonali għal dawk li qed ifittxu impjeg;

12. Jirrikonoxxi l-opportunitajiet li t-trasformazzjoni diġitali tohloq għall-impjeg ta' persuni b'dizabilità fis-suq tax-xogħol miftuh; jishaq, f'dan il-kontest, li t-trasformazzjoni diġitali m'għandhiex twassal għall-izolament u għall-eskluzjoni soċjali; jenfazizza, barra minn hekk, id-diffikultajiet li jiffaċċjaw l-anzjani, li huma friskju partikolari ta' esklużjoni diġitali minhabba l-kundizzjonijiet tax-xogħol li qed jinbidlu u l-ghodod diġitali godda; jishaq fuq l-importanza għall-haddiema kollha, iżda speċjalment għall-persuni akbar fl-età, li jkollhom aċċess għat-tagħlim tul il-hajja u l-iżvilupp professjonali adattat għall-htigijiet individwali tagħhom; jappella lill-Istati Membri jespandu l-provvista ta' edukazzjoni diġitali mmirata lejn persuni akbar fl-età; jishaq fuq l-importanza tal-iskambji intergenerazzjonali fl-ambjent tax-xogħol;

13. Ifakkar li approċi proattivi għad-digitalizzazzjoni, bħat-titjib tal-hiliet diġitali fuq il-post tax-xogħol jew l-awtorizzazzjoni ta' hinijiet tax-xogħol flessibbli, jistgħu jghinu biex itaffu l-istress relatat max-xogħol; jirrimarka li l-IA għandha l-potenzjal li ttejjeb il-kundizzjonijiet tax-xogħol u l-kwalità tal-hajja, inkluż bilanċ aħjar bejn ix-xogħol u l-hajja privata u aċċessibbiltà aħjar għall-persuni b'dizabilità, li tippredvi l-iżvilupp tas-suq tax-xogħol u li tappoġġa l-ġestjoni tar-rizorsi umani fil-prevenzjoni tal-preġudizzju uman; iwissi, madankollu, li l-IA tagħti wkoll lok għal tħassib dwar il-privatezza u s-saħha u s-sikurezza okkupazzjonali bħad-dritt għall-iskonnessjoni, u tista' twassal għal sorveljanza u monitoraġġ sproporzjonati u illegali tal-haddiema, bi ksur tad-dinjità u l-privatezza tagħhom, kif ukoll trattament diskriminatorju fil-proċessi ta' reklutaġġ u oqsma oħra minhabba algoritmi preġudikati, inkluż abbazi tal-generu, ir-razza u l-etniċità; jinsab imhasseb, barra minn hekk, li l-IA tista' ddgħajef il-libertà u l-awtonomija tan-nies, bħal permezz ta' ghodod ta' tħassir u ta' mmarker, monitoraġġ u traċċar f'hin reali u nudges awtomatizzati tal-imġiba, u tikkontribwixxi għall-problemi tas-saħha mentali tal-haddiema bħall-eżawriment, l-istress relatat mat-teknoloġija, it-tagħbija eċċessiva psikoloġika u l-ġheja; jishaq li s-soluzzjonijiet tal-IA fuq il-post tax-xogħol iridu jkunu trasparenti, ġusti u jevitaw kwalunkwe implikazzjoni negattiva għall-haddiema u jridu jiġu nnegozjati bejn min ihaddem u r-rappreżentanti tal-haddiema inklużi t-trade unions; jappella lill-Kummissjoni u lill-Istati Membri, f'dan ir-rigward, johlqu proposta legiżlattiva dwar l-IA fuq il-post tax-xogħol sabiex jiżguraw protezzjoni xierqa tad-drittijiet u l-benesseri tal-haddiema, inkluża s-saħha mentali u d-drittijiet fundamentali, bħan-nondiskriminazzjoni, il-privatezza u d-dinjità tal-bniedem f'post tax-xogħol dejjem aktar diġitalizzati; jinnota li l-fastidju online għandu t-tendenza li jkollu impatt sproporzjonat fuq il-gruppi l-aktar vulnerabbli, inklużi l-haddiema zghazagh, nisa u LGBTQI+; jishaq li 60 % biss tal-Istati Membri għandhom legiżlazzjoni speċifika fis-seħh biex jindirizzaw il-bullying u l-vjolenza fuq il-post tax-xogħol, u għalhekk jistieden lill-Kummissjoni u lill-Istati Membri jipproponu miżuri obligatorji immirati biex iregġġu lura u jindirizzaw din il-problema dejjem akbar fuq il-post tax-xogħol u jiproteġu lill-vittmi bir-rizorsi kollha meħtieġa;

It-Tlieta 5 ta' Lulju 2022

14. Jappella lill-Kummissjoni u lill-Istati Membri jiżguraw li l-miżuri preventivi u protettivi mmirati biex jeqirdu l-vjolenza, id-diskriminazzjoni u l-fastidju fid-dinja tax-xogħol, inklużi l-vjolenza u l-fastidju minn partijiet terzi (jiġifieri minn klijenti, viżitaturi jew pazjenti), fejn applikabbli, japplikaw irrispettivament mir-raġuni u l-kawża tal-fastidju u li ma jkunux limitati għal każijiet ibbażati fuq raġunijiet diskriminatorji; jappella lill-Istati Membri jirratifikaw il-Konvenzjoni tal-Organizzazzjoni Internazzjonali tax-Xogħol (Nru 190) dwar l-Eliminazzjoni tal-Vjolenza u l-Fastidju fid-Dinja tax-Xogħol u r-Rakkomandazzjoni (Nru 206) dwar il-Vjolenza u l-Fastidju u biex idahhlu fis-seħh il-liġijiet u l-miżuri ta' politika meħtieġa biex jipprojbixxu, jipprevjenu u jindirizzaw il-vjolenza u l-fastidju fid-dinja tax-xogħol; jappella lill-Kummissjoni tiżgura li l-kamp ta' applikazzjoni tad-direttiva proposta dwar il-għieda kontra l-vjolenza fuq in-nisa u l-vjolenza domestika ⁽²⁴⁾ tkopri bis-sħiħ il-vjolenza u l-fastidju fuq il-post tax-xogħol bħala reat kriminali, u li l-haddiema jirċievu protezzjoni xierqa, bl-involvement tat-trade unions;

15. Jishaq fuq il-htieġa li l-haddiema jiġu protetti kontra l-isfruttament minn min ihaddimhom fl-użu tal-IA u l-ġestjoni algoritmika, inklużi l-ghodod ta' tbassir u ta' mmarkar biex tiġi mbassra l-imġiba tal-impjegati u jiġu identifikati jew skoragguti l-ksur tar-regoli jew il-frodi mill-haddiema, il-monitoraġġ f'hin reali tal-progress u l-prestazzjoni, is-software ta' traċċar tal-hin u n-nudges tal-imġiba awtomatizzati; jappella għal projbizzjoni fuq is-sorveljanza tal-haddiema;

16. Iqis li huwa neċessarju li tiġi żviluppata paradigma ġdida li tqis il-kumplessità tal-post tax-xogħol modern fir-rigward tas-saħha mentali, billi l-istrumenti regolatorji attwalment fis-seħh mhumiex biżżejjed biex jigarantixxu s-saħha u s-sikurezza tal-haddiema u jeħtieġ li jiġu aġġornati u mtejba;

17. Jenfasizza li l-użu tat-teknoloġija u tal-IA fuq il-post tax-xogħol m'għandu qatt jintuża għad-detriment tas-saħha mentali u l-benesseri tal-haddiema; jinnota li l-iskjerament tal-IA fuq il-post tax-xogħol ma jridx iwassal għal monitoraġġ eċċessiv f'isem il-produttività jew għal sorveljanza tal-haddiema;

18. Jinnota li hemm diskrepanza diġitali kbira bejn il-ġeneri fil-hiliet speċjalizzati u fl-impjegi fis-settur tal-ICT, fejn 18 % biss huma nisa u 82 % huma rġiel ⁽²⁵⁾; iqis li huwa vitali li s-sistemi tat-teknoloġija jitfasslu b'mod inklużiv, biex jiġu evitati d-diskriminazzjoni, kwistjonijiet ta' saħha mentali jew effetti oħra ta' ħsara ta' dizinn mhux inklużiv; ihegġeġ lill-Kummissjoni u lill-Istati Membri jaħdmu flimkien biex jeliminaw id-differenza diġitali bejn il-ġeneri li tolqot lin-nisa fix-xjenza, it-teknoloġija, l-inġinerija u l-matematika (STEM), u jfittxu li jipprovdu inċentivi għall-organizzazzjonijiet tal-ICT biex jimpjegaw forza tax-xogħol diversa;

19. Jilqa' d-Direttiva (UE) 2019/1158 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw peress li tipprovdi flessibilità u ttaffi kwistjonijiet relatati max-xogħol; jishaq, madankollu, li n-nisa jkomplu jiġu affetwati b'mod sproporzjonat, kif deher matul il-pandemija; jemmen li filwaqt li t-telexogħol joffri hafna opportunitajiet, huwa jipprezenta wkoll sfidi f'termini tad-distakk soċjali, professjonali u diġitali; jishaq li n-nisa jkomplu jieħdu l-biċċa l-kbira tal-liv relatat mal-familja, li jkompli jkollu impatt negattiv fuq il-progressjoni tal-karriera, l-iżvilupp personali, il-paga u l-intitolamenti tal-pensjoni tagħhom; jistieden lill-Istati Membri jmorru lil hinn mir-rekwiżiti tad-direttiva u jżidu l-għadd ta' granet mogħtija għal-liv tal-persuni li jindukraw u jipprovdu remunerazzjoni lill-persuni li jindukraw b'mod informali meta jieħdu l-liv; jappella lill-Istati Membri jimpenjaw ruħhom bis-sħiħ favur il-protezzjoni tal-hin tal-familja tal-haddiema u l-bilanċ bejn ix-xogħol u l-hajja privata; jappella lill-Istati Membri jinkoraġġixxu t-tehid ta' sehem ugwali tar-responsabbiltajiet ta' ndukrar bejn in-nisa u l-irġiel permezz ta' perjodi ta' liv imħallas mhux trasferibbli bejn il-ġenituri, li jippermettu lin-nisa jinvolvu ruħhom dejjem aktar f'impjieg full-time; jenfasizza li n-nisa huma f'riskju oġhla li jsufri minn stress, eżawriment, burnout, u vjolenza psikoloġika minħabba arrangamenti godda ta' telexogħol u n-nuqqas ta' regolamentazzjoni biex jiġu kkontrollati Prattiki abbużivi tax-xogħol;

20. Jinnota l-bidla għat-telexogħol matul il-pandemija u l-flessibilità li pprovdi għal hafna impjegati u għal dawk li jaħdmu għal rashom; jirrikonoxxi, madankollu, li t-telexogħol wera wkoll sfida speċjalment għall-individwi l-aktar żvantaġġati u l-familji b'ġenitur wiehed; jagħraf li t-telexogħol flimkien mal-kura tat-tfal, speċjalment għat-tfal bi bżonnijiet speċjali, jista' jkun ta' theddida għall-hajja tal-familja u l-benesseri kemm tal-ġenituri kif ukoll tat-tfal; ihegġeġ lil min ihaddem jipprovdi regoli ċari u trasparenti dwar l-arrangamenti tat-telexogħol biex jiżgura li s-siġhat tax-xogħol jiġu

⁽²⁴⁾ Proposta għal direttiva tal-Parlament Ewropew u tal-Kunsill tat-8 ta' Marzu 2022 dwar il-għieda kontra l-vjolenza kontra n-nisa u l-vjolenza domestika (COM(2022)0105).

⁽²⁵⁾ Il-Kummissjoni Ewropea, Tabella ta' valutazzjoni dwar in-Nisa fid-Dinja Diġitali 2020.

rispettati u jipprevjenu l-iżolament soċjali u professjonali u ċ-ċajpir tal-hin tax-xogħol ma' hin iehor imqatta' d-dar; jinnota li t-telexogħol huwa ppruvat li għandu impatt qawwi fuq l-organizzazzjoni tal-hin tax-xogħol billi jżid il-flessibbiltà u d-disponibbiltà kostanti tal-haddiema, li spiss iwassal għal kunflitt bejn il-hin tal-hajja tal-familja u dak tax-xogħol; ifakkar, iżda, li jekk ikun regolat u implimentat kif xieraq, it-telexogħol jista' jipprovdi wkoll lill-haddiema l-flessibbiltà biex jadattaw is-sigħat u l-iskeda tax-xogħol tagħhom biex jissodisfaw il-htigijiet personali u tal-familja tagħhom stess; jenfasizza f'dan ir-rigward li bidla shiha jew parzjali għat-telexogħol għandha tkun ir-riżultat ta' ftehim bejn min ihaddem u r-rappreżentanti tal-haddiema;

21. Jinnota bi thassib li t-telexogħol għadu mhux disponibbli għall-haddiema kollha; jishaq fuq l-impatt tal-bidla għat-telexogħol fuq is-saħha mentali ta' dawk fil-periklu tal-eskluzjoni diġitali; jishaq fuq l-importanza tal-ġlieda kontra d-distakk diġitali fl-Ewropa u l-htieġa ta' tahrig mill-ġdid ta' nies iżgħar u akbar fl-età sabiex jiġi żgurati livell suffiċjenti ta' ħiliet diġitali għall-haddiema kollha; jappella għal investimenti aktar immirati fil-provvista ta' ħiliet diġitali, b'mod partikolari lil gruppi li huma aktar esklużi f'sens diġitali, bhal persuni bi status soċjoekonomiku baxx, sfond edukattiv limitat, persuni akbar fl-età u persuni li jgħixu f'żoni rurali u remoti; jappella lill-Kummissjoni tipproponi qafas legiżlattiv biex tistabbilixxi rekwiżiti minimi għat-telexogħol madwar l-UE, mingħajr ma timmina l-kundizzjonijiet tax-xogħol tat-telehaddiema; jishaq li tali qafas għandu jikkjarifika l-kundizzjonijiet tax-xogħol, jiżgura li tali xogħol isir fuq bażi volontarja u li d-drittijiet, il-bilanċ bejn ix-xogħol u l-hajja privata, l-ammont ta' xogħol u l-istandards ta' prestazzjoni tat-telehaddiema jkunu ekwivalenti għal dawk ta' haddiema komparabbli fuq il-post tax-xogħol; jappella lill-Kummissjoni u lill-Istati Membri jipprovdu miżuri dwar l-aċċessibbiltà u t-teknoloġija inklużiva għal persuni b'diżabilità; jinnota li dan il-qafas għandu jiġi żviluppat f'konsultazzjoni mal-Istati Membri u s-shab soċjali Ewropej, b'rispett shih tal-mudelli tas-suq tax-xogħol nazzjonali u għandu jqis il-Ftehimiet Qafas tas-Shab Soċjali dwar it-Telexogħol u dwar id-Diġitalizzazzjoni; jappella lill-Kummissjoni u lill-Istati Membri jagħtu attenzjoni partikolari lill-persuni b'diżabilità mentali jew fiżika; jishaq li l-kundizzjonijiet tax-xogħol tat-telehaddiema huma ekwivalenti għal dawk li jahdmu fuq il-post u li jehtieġ li jittiehdu miżuri speċifiċi biex jiġi segwit u appoġġat il-benesseri tal-haddiema remoti;

22. Iqis li d-dritt għall-iskonnessjoni huwa essenzjali biex jiġi żgurati il-benesseri mentali tal-impjegati u ta' dawk li jahdmu għal rashom, mhux l-inqas għall-haddiema nisa u għall-haddiema f'forom mhux standard ta' xogħol, u għandu jiġi kkomplementat minn approċċ preventiv u kollettiv għar-riskji psikosoċjali relatati max-xogħol; jappella lill-Kummissjoni tipproponi, f'konsultazzjoni mas-shab soċjali, direttiva dwar standards u kundizzjonijiet minimi biex jiġi żgurati li l-haddiema kollha jkunu jistgħu jeżerċitaw b'mod effettiv id-dritt tagħhom għall-iskonnessjoni u biex jiġi rregolat l-użu tal-ghodod diġitali eżistenti u għodda għal skopijiet ta' xogħol skont ir-riżoluzzjoni tal-Parlament tal-21 ta' Jannar 2021 b'rakkomandazzjonijiet lill-Kummissjoni dwar id-dritt għall-iskonnessjoni, filwaqt li jitqies il-Ftehim Qafas tas-Shab Soċjali Ewropej dwar id-Diġitalizzazzjoni; jappella lill-Istati Membri, barra minn hekk, jikkordinaw ahjar l-iskambju tal-aqwa Prattiki, peress li xi whud minnhom qed jistabbilixxu xi politiki u proġetti innovattivi hafna;

23. Jinnota li jekk jiġu riveduti u aġġornati, id-Direttivi tal-Kunsill 89/654/KEE u 90/270/KEE li jistabbilixxu rekwiżiti minimi ta' sigurtà u saħha għall-post tax-xogħol u għax-xogħol b'taġhmir li għandu display screen jistgħu jikkontribwixxu għall-protezzjoni tal-haddiema kollha, inklużi l-haddiema tal-pjattaformi u dawk li jahdmu għal rashom, flimkien mal-proġetti differenti żviluppati mill-aġenziji tal-UE u l-Istati Membri;

24. Jishaq li l-ghoti ta' aċċessibbiltà u akkomodazzjoni raġonevoli huwa applikabbli f'ambjenti diġitali relatati max-xogħol u, għalhekk, min ihaddem għandu jistabbilixxi miżuri biex jadatta u jiżgura kundizzjonijiet tax-xogħol ġusti u ugwali għall-persuni b'diżabilità, inklużi dawk bi kwistjonijiet ta' saħha mentali, inklużi l-konformità mal-istandards tal-aċċessibbiltà diġitali rilevanti derivati mid-Direttiva (UE) 2019/882;

25. Jilqa' l-impenn tal-Kummissjoni li timmodernizza l-qafas legiżlattiv għas-saħha u s-sikurezza okkupazzjonali billi tirrieżamina id-Direttivi tal-Kunsill 89/654/KEE u 90/270/KEE li jistabbilixxu rekwiżiti minimi ta' sikurezza u saħha għall-post tax-xogħol u għal xogħol b'taġhmir li għandu display screen;

Is-saħha u s-sigurtà fuq il-post tax-xogħol

26. Huwa mhasseb dwar l-iskonnessjoni bejn il-politika attwali dwar is-saħha mentali u l-attitudnijiet fuq il-post tax-xogħol, li ma jirriflettux kif xieraq il-fatt li l-protezzjoni tal-impjegat hija assi ewlieni għall-mexxejja tal-UE għall-kumpliment tad-deċennju; jenfasizza li minħabba l-istigma u d-diskriminazzjoni, l-impjegati hafna drabi jhossu li ma jistgħux jiddiskutu xi kwistjonijiet; jappella lill-Istati Membri jiżguraw li min ihaddem jissodisfa l-obbligi tiegħu li jipprovdi

It-Tlieta 5 ta' Lulju 2022

appoġġ u informazzjoni ċara lill-haddiema kollha, u jiżgura li l-haddiema affettwati jkunu riintegrati b'mod ġust fuq il-post tax-xoghol; jappella biex il-postijiet tax-xoghol jiffaċilitaw l-aċċess għas-servizzi ta' appoġġ għas-saħħa mentali u servizzi esterni u għall-prevenzjoni, ir-rikonossiment bikri u t-trattament għall-impjegati li jista' jkollhom disturbi tas-saħħa mentali, u biex jappoġġaw ir-riintegrazzjoni tagħhom u jgħinu fil-prevenzjoni ta' rikaduti, kif ukoll jistabbilixxu pjanijiet tal-kumpaniji ta' prevenzjoni tas-saħħa mentali, inkluż dwar il-prevenzjoni tas-suwiċidju; jappella, barra minn hekk, għall-adozzjoni ta' strateġiji ta' prevenzjoni ċari u effettivi kif ukoll strateġiji ta' appoġġ għall-haddiema li jirritornaw għax-xoghol wara assenza twila;

27. Ifakkar li l-fastidju u d-diskriminazzjoni għal raġunijiet multipli jeżistu fuq il-post tax-xoghol u huma sors frekwenti ta' stress u skonnessjoni mill-post tax-xoghol; ifakkar, b'mod partikolari, li d-diskriminazzjoni abbażi tal-età, id-diżabilità, is-sess, il-generu, l-orjentazzjoni sesswali, ir-razza, l-istatus edukattiv jew soċjoekonomiku u l-appartenenza għal gruppi vulnerabbli hija mifruxa u għandha tiġi indirizzata minn min iħaddem; jišhaq fuq l-importanza li tiġi inkluża politika kontra l-fastidju fil-miżuri tas-saħħa u s-sikurezza fid-dinja diġitali tax-xoghol u li jingħata appoġġ lin-negozji, speċjalment l-intrapriżi żgħar u medji (SMEs), biex jiġu meġhuna jistabbilixxu politiki għall-ġlieda kontra l-fastidju u l-bullying; jappella għal kampanja ta' informazzjoni madwar l-UE kollha dwar is-sensibilizzazzjoni fuq is-saħħa mentali sabiex jiġu indirizzati l-istigma, il-perċezzjonijiet żbaljati u l-eskluzjoni soċjali li sikwit huma assoċjati ma' saħħa mentali hażina;

28. Jemmen li l-miżuri attwali għat-titjib fis-sigurtà u s-saħħa mentali tal-haddiema huma insuffiċjenti, speċjalment il-valutazzjoni u l-ġestjoni tar-riskji psikosoċjali; jappella lill-Kummissjoni tistabbilixxi mekkaniżmi għall-prevenzjoni tal-ansjetà, id-dipressjoni u l-eżawriment u għar-riintegrazzjoni fil-post tax-xoghol ta' dawk affettwati mill-problemi psikosoċjali; ifakkar li approċċ individwali u organizzattiv għax-xoghol⁽²⁶⁾ huwa kruċjali għal dan il-ghan; jinnota, madankollu, li dawn il-kundizzjonijiet tas-saħħa jistgħu jiddependu fuq għadd ta' fatturi; jappella lill-Kummissjoni, f'konsultazzjoni mas-shab soċjali, tirrevedi r-rakkomandazzjoni tagħha tad-19 ta' Settembru 2003 dwar l-iskeda Ewropea tal-mard okkupazzjonali⁽²⁷⁾, billi magħha jiżdiedu disturbi muskuloskeletalati relatati max-xoghol, disturbi tas-saħħa mentali relatati max-xoghol, b'mod partikolari d-dipressjoni, il-burnout, l-ansjetà u l-istress, il-mard kollu relatat mal-asbestos u l-kanċers tal-ġilda u l-infjammazzjoni reumatika u kronika; jappella lill-Kummissjoni tittrasforma din ir-rakkomandazzjoni, wara konsultazzjoni mas-shab soċjali, f'direttiva li tohloq lista minima ta' mard okkupazzjonali u li tistabbilixxi rekwiżiti minimi għar-rikonossiment tagħhom u kumpens adegwat għall-individwi kkonċernati;

29. Jagħraf li meta jiġu indirizzati r-riskji psikosoċjali, l-ispettorati nazzjonali tax-xoghol jista' jkollhom rwol importanti billi jinfurzwaw interventi preventivi u/jew korrettivi fil-kuntest tax-xoghol; jappella lill-Awtorità Ewropea tax-Xoghol taħdem fuq strateġija komuni għall-ispettorati nazzjonali tax-xoghol biex jiġu indirizzati r-riskji psikosoċjali, inkluż it-tfassil ta' qafas komuni li jkopri l-evalwazzjoni u l-ġestjoni tar-riskji psikosoċjali u li jipprovdi għall-htigijiet differenti ta' taħriġ tal-ispetturi tax-xoghol;

30. Jirrimarka li l-qafas strateġiku l-ġdid tal-UE dwar is-saħħa u s-sikurezza fuq il-post tax-xoghol 2021-2027 jinnota ġustament il-htieġa li jsiru l-bidliet fl-ambjent tax-xoghol sabiex jiġu indirizzati l-perikli tal-benesseri psikosoċjali, iżda jiffoka biss fuq interventi individwali, li hija parti limitata tal-mitigazzjoni tar-riskji psikosoċjali; jišhaq fuq il-htieġa urgenti ta' bażi komuni biex tiġi salvagwardjata s-saħħa mentali tal-haddiema kollha madwar l-UE, peress li dawn mhumiex protetti b'mod uniformi fl-Istati Membri kollha – lanqas taht il-leġiżlazzjoni attwali tal-UE; jappella lill-Kummissjoni tipproponi, f'dan ir-rigward, f'konsultazzjoni mas-shab soċjali, direttiva dwar il-ġestjoni tar-riskji psikosoċjali u l-benesseri fuq il-post tax-xoghol sabiex tipprevjeni b'mod effettiv ir-riskji psikosoċjali fuq il-post tax-xoghol, inkluż online, tipprovdi taħriġ għall-manigment u l-haddiema, u minn żmien għal żmien tivvaluta l-progress u ttejjeb l-ambjent tax-xoghol; iqis li l-politiki ta' prevenzjoni dwar is-sigurtà u s-saħħa okkupazzjonali għandhom jinvolvu wkoll lis-shab soċjali fl-identifikazzjoni u l-prevenzjoni tar-riskji psikosoċjali; jinnota li s'tharriġ anonimu tal-impjegati bħal kwestjonarji u eżerċizzji oħra ta' ġbir ta' data jista' jipprovdi informazzjoni utli dwar sa liema punt u r-raġunijiet għaliex l-impjegati huma stressjati, u jagħmilha aktar faċli għall-manigment biex jidentifika kwistjonijiet u jagħmel aġġustamenti fejn meħtieġ;

⁽²⁶⁾ EU-OSHA, *Telework and health risks in the context of the COVID-19 pandemic: evidence from the field and policy implications* (It-telexogħol u r-riskji għas-saħħa fil-kuntest tal-pandemija tal-COVID-19: evidenza fuq il-post u implikazzjonijiet tal-politika), 22 ta' Ottubru 2021.

⁽²⁷⁾ ĠU L 238, 25.9.2003, p. 28.

31. Jappella lill-Kummissjoni u lill-Istati Membri jqisu l-aktar evidenza xjentifika u r-riċerka fis-saħha mentali reċenti, speċjalment rigward il-potenzjal ta' approċċi innovattivi fit-trattament tas-saħha mentali; ihegġegħ lill-Kummissjoni ssegiwi mill-qrib u timmonitorja l-aħjar prattiki li diġà ġew implimentati b'suċċess f'dan il-qasam u tiffacilita l-iskambju ta' dawk l-aħjar prattiki fost l-Istati Membri; jappella lill-Istati Membri, b'mod partikolari, jiżguraw li għandhom kumitati effettivi dwar is-saħha u s-sikurezza fuq il-post tax-xogħol sabiex jipprovdu valutazzjonijiet tar-riskju aktar frekwenti u preċiżi u jsaħħu l-prerogattivi tal-kumitati eżistenti tas-saħha u s-sikurezza billi jagħtuhom id-dritt li jinvokaw għarfien espert estern, inklużi evalwazzjonijiet indipendenti minn partijiet terzi tal-esponiment għal riskji psikosoċjali relatati max-xogħol;

32. Iqis li huwa essenzjali li l-manijers jingħataw it-taħriġ psikosoċjali meħtieġ biex jadattaw għall-prattiki tal-organizzazzjoni tax-xogħol u jrawmu fehim profond tas-saħha mentali hażina fil-post tax-xogħol; iqis li huwa daqstant iehor essenzjali li l-haddiema jingħataw ukoll it-taħriġ rilevanti dwar il-prevenzjoni ta' riskji psikosoċjali relatati max-xogħol; ihegġegħ lil min ihaddem irawwem approċċ, politiki u prattika pożittivi għas-saħha u l-benesseri mentali okkupazzjonali tajbin; jenfasizza, għal dan il-għan, li l-kumpaniji jistgħu jikkunsidraw li jqabdu u jharrġu impjegat ta' referenza għas-saħha mentali jew li jpoġġu taqsima ddedikata fuq il-pjattaforma ta' komunikazzjoni interna għall-post tax-xogħol tagħhom b'informazzjoni li torjenta lill-impjegati fid-direzzjoni tas-servizzi tas-saħha mentali; jemmen li s-shab soċjali jista' jkollhom rwol centrali fit-tfassil u l-implimentazzjoni ta' dan it-taħriġ u jenfasizza l-htieġa partikolari li l-ispettorati tax-xogħol jingħataw taħriġ biex jiżguraw li jkunu jistgħu jipproteġu b'mod adegwat lill-haddiema;

33. Jappella lill-Kummissjoni u lill-Istati Membri jagħrfu u jissensibilizzaw dwar l-impatt fuq is-saħha mentali tal-haddiema li jsufri minn mard newroloġiku prevalenti hafna u diżabilitanti bhall-emigranja; jinnota l-importanza li ssir sensibilizzazzjoni fuq il-post tax-xogħol dwar l-importanza tal-identifikazzjoni u l-prevenzjoni tal-emigranja billi jiġu evitati l-elementi li jiskattawhom;

34. Jappella lill-ispettorati tax-xogħol fl-UE jiffukaw fuq l-ambjent tax-xogħol psikosoċjali fl-ispezzjonijiet tagħhom; jistieden lill-Kumitat ta' Spetturi Anzjani fuq ix-Xogħol biex iressaq kampanja ġdida dwar ir-riskji psikosoċjali li tibni fuq is-sejbiet tal-kampanja tal-2012 u l-iżviluppi aktar reċenti;

Dinja moderna tax-xogħol għall-benesseri tal-haddiema

35. Jissottolinja li minhabba n-nuqqas ta' appoġġ u ta' politiki tas-saħha mentali suffiċjenti fuq il-post tax-xogħol, l-impjegati spiss ikollhom jiddependu fuq servizzi privati li wiehed diffiċli jaffordjahom u fuq is-servizzi pprovduti minn organizzazzjonijiet mhux governattivi (NGOs) u l-facilitajiet tal-isptar nazzjonali, li sikwit ikollhom listi twal ta' stennija u anke huma jkollhom nuqqas ta' appoġġ u riżorsi; jappella li l-postijiet tax-xogħol jiżguraw li l-impjegati jkollhom appoġġ u rimedji tas-saħha mentali aċċessibbli, professjonali u imparzjali, bir-rispett dovut għall-privatezza u l-kunfidenzjalità tal-haddiema, u jistieden lill-Istati Membri jiżguraw li l-kura tas-saħha pubblika tinkludi aċċess faċli għal konsulenza remota;

36. Ihegġegħ lill-Kummissjoni tnedi inizjattivi ta' edukazzjoni u għarfien dwar is-saħha mentali fuq il-post tax-xogħol u fil-kurrikuli edukattivi, u jappella lill-Kummissjoni u lill-Istati Membri biex jimmobilizzaw il-fondi tal-UE lejn l-istabbiliment ta' pjattaformi u applikazzjonijiet diġitali tas-saħha mentali; jappella lill-Kummissjoni teżamina l-fattibbiltà li jiġi stabbilit numru tat-telefon ta' għajnuna komuni tal-UE għall-appoġġ tas-saħha mentali; jappella lill-Kummissjoni, f'dan ir-rigward, tipprovdi baġit adegwat għall-programmi rilevanti tal-UE; ihegġegħ lill-Kummissjoni tiddeżinja l-2023 bhala s-Sena tal-UE għas-Saħha Mentali Tajba sabiex ttwettaq l-inizjattivi ta' edukazzjoni u sensibilizzazzjoni dwar is-saħha mentali msemmija hawn fuq;

37. Jappella lill-Istati Membri jiżguraw li l-awtoritajiet lokali u awtoritajiet pubbliċi rilevanti ohra jkollhom biżżejjed persunal u riżorsi pubbliċi biex jipprovdu appoġġ u servizzi għas-saħha mentali lil dawk kollha li jehtijuhom;

38. Jirrikonoxxi li n-nuqqas ta' statistika dwar il-prevalenza ta' saħha mentali fil-post tax-xogħol b'mod speċjali fl-SMEs u fost is-sidien tal-SMEs u dawk li jaħdmu għal rashom, idghajjef il-htieġa ta' intervent urgenti; jappella lill-Istati Membri, lill-Eurostat, lill-istituzzjonijiet pubbliċi, lill-esperti, lis-shab soċjali u lill-komunità tar-riċerka jikkollaboraw u jiġbru data aġġornata dwar ir-riskji relatati max-xogħol għal mard mentali u l-impatti negattivi tagħhom, diżaggregata skont il-generu u aspetti rilevanti ohra, kif ukoll data dwar l-effikaċja tat-tipi differenti ta' interventi sabiex tiġi promossa saħha mentali aħjar fuq il-post tax-xogħol b'mod armonizzat;

It-Tlieta 5 ta' Lulju 2022

39. Jappella lill-Istati Membri jivvalutaw il-possibbiltà li johlqu servizzi ta' intermedjazzjoni fil-livell lokali jew reġjonali għar-riskji psikosocjali, li għandhom jipprovdu pariri u appoġġ tekniku lil dawk li jahdmu għal rashom, lil min ihaddem, lill-manigers u lill-haddiema f'mikrointrapriži u fl-SMEs dwar il-prevenzjoni tar-riskju psikosocjali, dwar il-kunflitti psikosocjali fuq il-post tax-xogħol, kif ukoll biex ixerrdu informazzjoni dwar ir-riskji psikosocjali u l-prevenzjoni tagħhom; jinsab imhasseb li l-intraprendituri u l-SMEs għandhom bżonn appoġġ partikolari biex jimmaniġġjaw l-impatt tal-prensioni u l-fatturi li jikkawżaw l-istress ta' kuljum, u biex jipromwovu l-kuxjenza dwar is-saħha mentali fuq il-post tax-xogħol, u jappella għal inizjattivi tal-UE biex jgħinuhom fil-valutazzjoni tar-riskju, fil-prevenzjoni, fil-kampanji ta' sensibilizzazzjoni u fl-implimentazzjoni ta' prattiki tajba; jenfasizza r-rwol tal-EU-OSHA f'li ttiprovdi lill-mikrointrapriži u lill-SMEs l-ghodod u l-istandards li jeħtiegu biex jivvalutaw ir-riskji għall-forza tax-xogħol tagħhom u jimplimentaw miżuri ta' prevenzjoni adegwati; iqis li l-EU-OSHA għandha tissaħħah f'dan ir-rigward sabiex tippromwovi aħjar postijiet tax-xogħol tajbin għas-saħha u sikuri madwar l-UE u tiżviluppa aktar inizjattivi biex itejbu l-prevenzjoni fuq il-post tax-xogħol fis-setturi ta' attività kollha;

40. Jirrimarka li s-saħha mentali taż-żgħażaġh marret konsiderevolment għall-aġħar matul il-pandemija, u l-aktar li kienu affettwati b'mod sever kienu ż-żgħażaġh nisa u ż-żgħażaġh f'sitwazzjonijiet marginalizzati; jiddispaċiħ li ż-żgħażaġh mhumiex iċ-ċentru tal-investimenti fir-riċerka dwar is-saħha mentali, minkejja l-benefiċċji prevedibbli fit-tul ta' intervent bikri; jirrimarka li 64% taż-żgħażaġh bejn it-18 u l-34 sena kienu friskju ta' dipressjoni fl-2021 minhabba nuqqas ta' impjeg, ta' prospetti finanzjarji u edukattivi, kif ukoll minhabba s-solitudni u l-iżolament soċjali; jishaq li wahda mill-aħjar għodod biex jiġu indirizzati kwistjonijiet ta' saħha mentali ⁽²⁸⁾ fost iż-żgħażaġh hija li jiġu pprovduti bi prospetti sinifikanti għal edukazzjoni u impjeg ta' kwalità tajba; jappella lill-Kummissjoni tindirizza t-tfixkil fl-aċċess għas-suq tax-xogħol li poġġa liż-żgħażaġh f'riskju akbar li jesperjenzaw disturbi ta' saħha mentali u tiegħu azzjoni biex tappoġġa liż-żgħażaġh biex jaċċessaw u jzommu impjeg adegwat;

41. Jappella lill-Kummissjoni u lill-Istati Membri, f'kollaborazzjoni mal-Parlament u b'rispett għall-prinċipju tas-sussidjarjetà, jipproponu qafas legali komuni biex tiġi żgurata remunerazzjoni ġusta għat-traineeships u l-apprendistati sabiex jiġu evitati prattiki ta' sfruttament; jappella lill-Kummissjoni tiżviluppa rakkomandazzjoni biex tiżgura li t-traineeships, l-apprendistati u l-kollokamenti f'impjeg jgħoddu bhala esperjenza tax-xogħol u konsegwentement jagħtu aċċess għall-benefiċċji soċjali;

o

o o

42. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill u lill-Kummissjoni.

⁽²⁸⁾ OECD, *Supporting young people's mental health through the COVID-19 crisis* (Appoġġ għas-saħha mentali taż-żgħażaġh tul il-kriżi tal-COVID-19), 12 ta' Mejju 2021, u Forum Ewropew taż-Żgħażaġh, *Beyond Lockdown: the 'pandemic scar' on young people* (Lil hinn mil-lockdown: il-"ferita tal-pandemija" fuq iż-żgħażaġh), 17 ta' Ġunju 2021.